
7 फरवरी 2014 
विषयः- मधेपुरा जिलान्तर्गत उदाकिशुनगंज अनुमंडल में कोषागार स्थापित करने के संबंध में । 

सं० को0प्र0 / स्था0 - 52 / 2012- 1311 _ भारतीय स्टेट बैंक , 5वां तल्ला , स्थानीय प्रधान कार्यालय , 
पटना 800 001 के पत्रांक GBD / oth/ 77 दिनांक 05 . 12 . 2013 द्वारा उदाकिशनगंज अनुमंडल में 
कोषागार खोलने के संदर्भ में स्थानीय शाखा से सरकारी संव्यवहार करने की सहमति प्रदान की गयी है । 
इसी क्रम में भारतीय स्टेट बैंक के पत्रांक GBD / oth / 74 दिनांक 03 . 12 . 2013 द्वारा भारतीय रिजर्व 
बैंक , लोक लेखा विभाग , दक्षिणी गाँधी मैदान , पटना 800001 से मधेपुरा जिलान्तर्गत उदाकिशुनगंज 
अनुमंडल में कोषागार स्थापित करने की मांग की गयी । महाप्रबंधक, भारतीय रिजर्व बैंक, लोक लेखा 
विभाग , दक्षिणी गॉधी मैदान , पटना के पत्रांक - लो . ले . वि .( पटना)/ 1561 / 03 . 01 . 005 / 2013 - 14 दिनांक 
06 . 12 . 2013 द्वारा उदाकिशुनगंज अनुमंडल स्थित भारतीय स्टेट बैंक , उदाकिशुनगंज को सरकारी लेन - देन 
हेतु प्राधिकृत करने की सूचना उपलब्ध करायी गयी है । फलस्वरूप मधेपुरा जिलान्तर्गत उदाकिशुनगंज 
अनुमंडल में कोषागार की स्थापना करते हुए कार्य करने की स्वीकृति प्रदान की जाती है । कोषागार , 
उदाकिशुनगंज दिनांक 01 .04. 2014 से प्रभावी होगा । 

2 . उदाकिशुनगंज अनुमंडल क्षेत्र में अवस्थित सरकारी कार्यालयों से संबंधित सभी कार्य , जिनका 
निष्पादन जिला कोषागार , मधेपुरा के माध्यम से हो रहा है , का निष्पादन दिनांक 01 .04 . 2014 से 
कोषागार , उदाकिशुनगंज से किया जायेगा । साथ ही , समस्त लेखा का संधारण कोषागार उदाकिशुनगंज में 
ही किया जायेगा । उदाकिशुनगंज अनुमंडल के क्षेत्राधिकार में , सभी निकासी एवं व्ययन पदाधिकारी 
नवसृजित कोषागार , उदाकिशुनगंज से ही अपना सरकारी नकदी कारोबार करेंगे । । 

3 . नवसृजित कोषागार , उदाकिशुनगंज का स्थापना-व्यय मांग संख्या - 12 के अधीन मुख्य शीर्ष 
2054- खजाना एवं लेखा प्रशासन , लघुशीर्ष- 097 , खजाना स्थापना, उपशीर्ष- 0001- कोषागार एवं अन्य 
उपकोषागार तथा विपत्र कोड संख्या - एन2054000970001 से विकलित होगा । 

4 . जिला पदाधिकारी, मधेपुरा, उदाकिशुनगंज अनुमंडल में अवस्थित उन सभी विभागों / कार्यालयों 
के निकासी एवं व्ययन पदाधिकारियों की सूची एवं अन्य संबंधित अभिलेख नवसृजित कोषागार को 
उपलब्ध करा देगें जिनका सभी नकदी कारोबार एतद् संबंधित कोषागार से ही किया जायेगा । 

5 . जिला पदाधिकारी, मधेपुरा/ अनुमंडल पदाधिकारी , उदाकिशुनगंज एवं आरक्षी अधीक्षक , 
मधेपुरा / अनुमंडल आरक्षी पदाधिकारी , उदाकिशुनगंज द्वारा नवसृजित कोषागार की सुरक्षा के लिये आवश्यक 
पुलिस बल आदि की समुचित व्यवस्था की जायेगी । 

6 . सरकार के सभी विभागों /विभागाध्यक्षों से अनुरोध किया जा रहा है कि वे संबंधित निकासी 
एवं व्ययन पदाधिकारीगण को यह निदेश दें कि बिहार कोषागार संहिता, 2011 के नियम - 70 , 84 एवं 
117 में निहित प्रावधानों के अनुसार वे अपने हस्ताक्षर का नमूना कोषागार पदाधि 
को भेजेगें । 

7 . जिला पदाधिकारी , मधेपुरा अपने स्तर पर समीक्षा कर उदाकिशुनगंज कोषागार कार्यालय के 
लिये सृजित पदों का समुचित वितरण कोषागार मधेपुरा एवं कोषागार उदाकिशुनगंज के बीच करने का 
अनुदेश निर्गत करेंगे । साथ ही , आवश्यकतानुसार अतिरिक्त पदों के सृजन के लिए अपेक्षित कार्रवाई 
करेगें । 

8 . जबतक नवसृजित कोषागार , उदाकिशुनगंज के लिये कोषागार पदाधिकारी का पदस्थापन वित्त 
विभाग द्वारा नहीं किया जाता है तब तक के लिये जिला पदाधिकारी, मधेपुरा अपने स्तर से अधीनस्थ 
बिहार वित्त सेवा /बिहार प्रशासनिक सेवा/ बिहार लेखा सेवा के किसी एक पदाधिकारी को कोषागार 
पदाधिकारी के कार्यों/ दायित्वों के निर्वहन हेतु अधिकृत करेंगे । कोषागार में पदस्थापित किये जाने वाले 
सहायक जिला लिपिक संवर्ग के कर्मी होते है । जिला पदाधिकारी लिपिकों के नियंत्री पदाधिकारी है । 
इसलिए उदाकिशुनगंज कोषागार में आवश्यकता के अनुरूप लिपिक तथा पदचर का पदस्थापन 
समाहर्ता- सह-जिला पदाधिकारी , मधेपुरा द्वारा किया जायेगा । उल्लेखनीय है कि कोषागार , उदाकिशुनगंज 
में प्रतिनियुक्त किये जानेवाले लिपिक , लेखा परीक्षा में अंतिम रूप से उत्तीर्ण होने चाहिये । 

बिहार- राज्यपाल के आदेश से , 

संजीव हंस , 
सचिव ( व्यय )। 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

